

کیمبرج یونیورسٹی ہال میں معرکہ ختم نبوت

ابن امیر شریعت مولانا سید عطاء الحسن بخاری نے تلاوت قرآن مجید سے قادیانیوں کا جلسہ ناکام بنا دیا
ابن امیر شریعت فاتح ربوہ (چنانگر) حضرت مولانا سید عطاء الحسن بخاری رحمۃ اللہ علیہ تین مرتبہ برطانیہ
کے تبلیغی سفر پر گئے۔ پہلا دورہ ۱۹۸۵ء نومبر ۱۹۸۵ء تا ۱۱ اکتوبر ۱۹۸۵ء، دوسرا ۱۵ ستمبر ۱۹۸۷ء تا ۲۳ اکتوبر ۱۹۸۷ء اور تیسرا
۵ دسمبر ۱۹۸۹ء تا ۱۲ نومبر ۱۹۹۰ء۔

دوسرے سفر میں شیخ المشائخ حضرت مولانا خواجہ خان محمد رحمۃ اللہ علیہ کے حکم اور دعوت پر عالمی مجلس تحفظ ختم
نبوت کی تیسرا سالانہ ختم نبوت کانفرنس منعقدہ ۲۰ ستمبر ۱۹۸۷ء ویبلے ہال لندن میں آپ نے ایمان افروز تاریخی خطاب
فرمایا۔ وہ تین ماہ برطانیہ میں مقیم رہے اور تیس سے زائد مقامات پر ختم نبوت کے عنوان پر آپ نے خطبات ارشاد فرمائے۔
مجلس احرار اسلام کے موجودہ سیکرٹری جزل جناب عبداللطیف خالد چیمہ اور ابن ابوذر حافظ سید محمد معاویہ بخاری آپ کے
رفقاء سفر تھے۔ اسی دورے میں آپ کیمبرج یونیورسٹی ہال (لندن) میں منعقدہ قادیانیوں کے ایک جلسے میں عرب طلباء کی
دعوت پر تشریف لے گئے تھے۔ یہ ”مکالمہ بین المذاہب“، قسم کا ایک بہت بڑا سمینار تھا جس میں یہودی، عیسائی، ہندو،
سکھ اور بدھست شریک تھے اور اپنے مذاہب پر تعارفی اور معلوماتی تقاریر کر رہے تھے جب کہ اسلام اور مسلمانوں کی
نمائندگی قادیانی دھوکہ باز کر رہے تھے۔ اور اسی مقصود کی خاطر انہوں نے یہ تمام شورتیب دیا تھا۔ ابن امیر شریعت مولانا
سید عطاء الحسن بخاری رحمۃ اللہ علیہ نے قرآن مجید کی تلاوت کر کے قادیانیوں کے اس شوکونا کام بنا دیا تھا۔ معرکہ ختم نبوت
کے اس عظیم الشان اور ایمان افروز واقعہ کی تفصیل برادرم حافظ سید محمد معاویہ بخاری نے اپنے رسائل مہنامہ الاحرار کے
شمارہ دسمبر ۱۹۹۹ء اشاعت خصوصی یادا بن امیر شریعت مولانا سید عطاء الحسن بخاری رحمۃ اللہ علیہ میں تحریر فرمائی تھی۔ جو
قارئین کی نذر ہے۔

”لندن شہر کے معروف علاقہ“ وائٹ چیپل“ کی جامع مسجد جو کہ بگالی بابوؤں کے زیر انتظام ایک بڑے دینی
ادارے کی حیثیت میں موجود ہے، وہاں کے ایک بگالی عالم حضرت شاہ جی سے ۶ نومبر ۱۹۸۷ء کا جمعہ پڑھانے کے لیے
 وعدہ لے گئے۔

چنانچہ جمعہ کے روز حسب وعدہ ہم لوگ قریباً بارہ بجے مسجد پہنچ، صوفی محمد رفیق صاحب ہنہلی ہمارے گائیڈ تھے۔
نمازِ جمعہ کے بعد مدیر ماہنامہ الرشید، حافظ عبدالرشید ارشد صاحب اور مبلغ ختم نبوت مولانا نذریاحمد بلوج سے ملاقات ہوئی ان
کے علاوہ دیگر کئی معتقدین کے جلو میں ہم اپنے میزبان کی رہائش گاہ پہنچے جہاں پر تکلف چائے کا اہتمام تھا۔ عصر کی نماز ہم نے
وائٹ چیپل کی جامع مسجد میں جا کر ادا کی۔ اس عرصہ میں کیمبرج یونیورسٹی کے چند طلباء کا ایک گروپ وہاں پہنچ گیا جس میں

پاکستان، سوڈان، یمن، مصر، اردن اور شام کے طالب علم شریک تھے۔ ان کی آمد کا مقصد اس وقت کسی کو معلوم نہیں تھا۔ اتفاقاً ایسا ہوا کہ ایک طالب علم نے مجھ سے پوچھا کہ یہاں کوئی عالم دین موجود ہیں؟ میں نے اثبات میں جواب دیا تو وہ قدرے بے تکلفی سے کہنے لگا ہم ایک ضروری کام سے یہاں آئے ہیں۔ اگر ان عالم صاحب سے ہماری بات کرادی جائے تو ہمراہ بانی ہو گی، اسی اثنامیں طلباء گروپ کے پاکستانی رکن نے حافظ عبد الرشید صاحب سے کسی قدر تفصیل سے اپنا مدعایاً بیان کیا تو حافظ صاحب نے انھیں مبارک بادیتے ہوئے کہا آپ خوش نصیب ہیں کہ آج ایک ایسی شخصیت سے ملاقات کریں گے جو دینی مشن کی نمائندہ ہے۔ یہ بتیں مسجد کے صحن میں ہو رہی تھیں جب کہ عمّ محترم لعلے والوں کے ہمراہ مسجد کے ویچ خوبصورت ہال میں بیٹھے ہوئے تھے۔ حافظ عبد الرشید صاحب طلباء کے ہمراہ اندر پہنچے اور قدرے بلند آواز سے کہا:

”شاہ جی اللہ نے آج آپ سے ایک کام لینا ہے، کیمپریجن یونیورسٹی سے طلباء کا یہ گروپ آیا ہے اور پچھ کہنے کا خواہش مند ہے۔“

عرب نوجوانوں کو دیکھ کر انھیں جس قدر خوشی ہو رہی تھی وہ بیان سے باہر ہے، انتہائی بے تکلفی سے فرمایا ان سے عربی میں ہی بات کروں گا۔ طلباء کے نمائندہ نے جو احوال بیان کیا وہ یہ تھا کہ:

”قادیانی گروپ ہر سال پورے یورپ کی بڑی بڑی یونیورسٹیوں میں پروگرام ترتیب دیتا ہے جس میں مختلف ادیان و مذاہب کے نمائندوں کو مذکور کیا جاتا ہے، جب کہ مسلمانوں کی نمائندگی یہ لوگ خود کرتے ہیں۔ دینِ متین کی غلط تشریحات و تعبیرات بیان کی جاتی ہیں۔ مرزاقادیانی کو پہلے مصلح اور پھر بنی کی حیثیت سے متعارف کرانے کے لیے تدریجیاً گفتگو کی جاتی ہے۔ نوجوان اور اعلام طلباء کو ہمراہ کیا جاتا ہے۔ گزشتہ دو برسوں سے یہ سلسلہ بڑی تیزی و تندری سے جاری ہے۔ عرب نوجوان جس کا نام ”احمد صالح“ تھا۔ نے بتایا کہ پچھلے سال تو ہم نے یہ پروگرام جیسے کیسے ملتی کرایا تھا۔ لیکن اس بار قادیانی پوری تیاری اور رسوخ کے ساتھ اپنا پروگرام منعقد کرنے میں کامیاب ہو گئے ہیں۔ ہماری خواہش ہے کہ آپ ابھی اور اسی وقت ہمارے ساتھ چلیں تاکہ وہاں مسلمانوں کے نمائندہ کے طور پر آپ کو پیش کیا جاسکے۔“

عمّ محترم کا چہرہ اس وقت قابل دید تھا۔ جذبات و انساط کی شدت و آمیزش نے چہرے پر عجیب حال پیدا کر دیا تھا۔ آنکھوں میں آنسو لیے اور زبان سے الحمد للہ، الحمد للہ کہتے ہوئے اٹھ کھڑے ہوئے..... دینی غیرت سے لبریز جلالی انداز میں فرمایا، اب ایک لمحہ بھی ضائع نہیں ہونا چاہیے۔ پھر حافظ عبد الرشید صاحب سے مخاطب ہوئے اور کہا انگریز کی ناجائز اولاد سے نمٹنے کا اللہ نے سنہرہ موقع دیا ہے۔ میرے مالک تواج رکھ لینا۔

یہ کہتے ہوئے صوفی محمد رفیق صاحب جن کی گاڑی میں ہم لوگ مسجد تک آئے تھے انھیں ساتھ لے کر عمّ محترم گاڑی میں بیٹھ گئے۔ بہت مختصر وقت میں تین چار گاڑیوں کا ایک قافلہ بن گیا اور بغیر وقت ضائع کیے ہم کیمپریجن کے لیے

روانہ ہو گئے۔ لندن شہر سے کیمبرج کی جانب سفر کرتے ہوئے وہ زیادہ تر خاموش ہی رہے لیکن جب کیمبرج کا علاقہ شروع ہوا تو اچانک پچھے دیکھا اور مجھ سے مخاطب ہو کر فرمائے گئے تمہارا ٹیپ ریکارڈ رساتھ ہے نا؟ عرض کیا جی ہاں۔ فرمائے گئے آج بہت قیمتی لمحات ہوں گے انھیں ضائع مت ہونے دینا، جو کچھ وہاں ہوا سے ٹیپ میں محفوظ کر لیما۔ عرض کیا ان شاء اللہ ایسا ہی ہو گا۔

مغرب کی نماز ہم نے کیمبرج کی مسجد میں ادا کی وہاں اطراف عالم سے تعلیم کے لیے آئے ہوئے مسلم طلباء کا ہجوم تھا اور جیسے جیسے انھیں شاہ جی کا تعارف ہو رہا تھا وہ دیوانہ وار ملنے کے لیے چلے آ رہے تھے۔ عمّ محترم عرب طلباء سے عربی میں بات کرتے تو وہ خوش ہو جاتے کہ کوئی ان کی بات پوری طرح سمجھ سکتا ہے۔ بعد ازاں مختصر مشاورت کے بعد یہ طے پایا کہ کسی قسم کی ہلڑ بازی کیے بغیر بہت خاموشی سے پروگرام میں شرکت کے لیے ہاں میں پہنچا جائے اور پھر جیسے جیسے پروگرام بڑھتا جائے گا فیصلے ہوتے رہیں گے۔ لیکن ہوا یہ کہ جب ہم لوگ طلباء کے ہجوم کے ساتھ ہاں میں داخل ہونے کے لیے پہنچے، میں گیٹ پر کھڑے ہوئے قادیانیوں نے ہمارے اندر جانے پر اعتراض کرنا شروع کر دیا۔ ان کا مطلب تھا کہ آپ دعویٰ کا ڈکھائیں، جب کہ ہمارا اور طلباء کا موقف تھا کہ اعلان کے مطابق یہ عوامی پروگرام ہے جس میں ہر کوئی شرکت کر سکتا ہے۔ بالخصوص یہاں کے طلباء کو کوئی نہیں روک سکتا۔ ایک قادیانی لڑکا جو میں گیٹ پر پولیس کے حصار میں پناہ لیے ہوئے تھا بصدورہ اسی کی کو اندر نہیں جانے دینا۔ طلباء کے اصرار اور قادیانیوں کے انکار کے باعث خاصا شور و غل برپا ہو گیا تھا جب کہ یونیورسٹی کی انتظامیہ اس قسم کے شور شراب کی عادی نہ تھی، معاملہ ایک دوسرا کو دھکیلنے تک پہنچا تو مزید کسی گڑ بڑ کے پیش نظر انتظامیہ کو ہتھیار ڈالنے پڑے، اسی اثنامیں گیٹ پر کھڑے قادیانی نوجوان (فرخ) نے میری طرف اشارہ کرتے ہوئے پولیس آفیسر کو متوجہ کیا کہ اس کے پاس کیمرہ اور ٹیپ ہے جو اندر نہیں جانی چاہیے۔

پولیس آفیسر میرے پاس آیا اور کہنے لگا کہ آپ اگر اندر جانے کے خواہش مند ہیں تو پھر یہ دونوں چیزیں باہر چھوڑنا پڑیں گی، میں نے ٹوٹی پھوٹی انگریزی میں اسے سمجھانے کی کوشش کی کہ یہ میری قیمتی چیزیں ہیں باہر چھوڑنے کی صورت میں نقصان ہو سکتا ہے۔ لہذا میں انھیں اپنے ساتھ ہی لے جاؤں گا۔ عمّ محترم جو قریب قریب دروازے تک پہنچ چکے تھے مجھے اپنے ساتھ نہ پا کر دو بارہ باہر چلے آئے، دیکھا میں بحث تکرار میں مصروف ہوں۔ پوچھا کیا معاملہ ہے؟ میں نے تمام صورت حال جلدی سے گوش گزار کر دی۔ فرمایا! کوئی بات نہیں، یہ چیزیں نہیں آنے دیتے تو نہ ہیں لیکن اس پولیس آفیسر سے کہہ دو کہ ہم یہ چیزیں اسی سے وصول کریں گے۔ چنانچہ بہت تکرار کے بعد کیمرہ اور ٹیپ پولیس آفیسر جس کا نام ”پال ایڈرنس“ تھا کے سپرد کیس اور طلباء کے ہجوم کے ساتھ ہاں میں داخل ہو گئے۔ کیمبرج یونیورسٹی کے وسیع ہاں کی تقریباً تمام سیٹیں بھر چکی تھیں۔ لیکن عمّ محترم کے اکرام میں عرب طلباء اپنی سیٹیں چھوڑ کر عین وسط میں کھڑے ہو گئے اور بلا نے لگے کہ شیخ

آپ یہاں آجائیے۔ یہ منظر اپنی جگہ دیدنی تھا۔ ہر طالب علم کی خواہش تھی کہ شاہ جی اس کی جگہ پر تشریف فرمائیں۔ دین کی نسبت سے عزت و عظمت ملنے کا ایسا والہانہ انداز و مظاہرہ اہل برطانیہ بالخصوص کیسرج زد مخلوق نے کب دیکھا ہوگا۔ فللہ الحمد کے اعزاز واکرام کا بیش قیمت تاج میرے خانوادے کے ایک فرد جلیل کے سر پر سجا۔ یہاں قبل فراموش منظر دیکھ کر فخر و شکر کے جذبات سے آنکھیں چھلک پڑیں۔ قادیانی گروہ کے افراد بھی حرمت سے دیکھتے رہے۔ شاید سوچتے ہوں کہ ایک غریب الدیار مسافر کی ایسی تکریم ان کے کسی قادیانی پادری کے حصے میں کبھی آسکتی ہے؟ پر وکرام کی کارروائی شروع ہوئی، جس میں بدھ، سکھ، ہندو، یہودی اور عیسائی مذاہب کے نمائندے اٹی منطقیں، ادھورے فلسفے، تحریف شدہ آسمانی حوالے، ادھاروں اور گروؤں کی بے ہودہ داستانیں سنانا کر رخصت ہوتے رہے اور پھر وہ تاریخ ساز لمحات آن پہنچ جب معزز کہ حق و باطل کا طبل نَجَّ اٹھا۔ ایک معروف قادیانی لیڈر (عطاء الجیب) مسلمانوں کی نمائندگی کی دستار سنبھالے خوف وہ راس سے جکڑا ادھر اُدھر دیکھتا کاغذوں کا پلندالیے ماٹک تک آگیا۔ لعنة اللہ والملائکة والناس اجمعین۔

مرزا قادیانی کی ذریثہ البغا کا ایک فریغیت، صاحب قرآن صلی اللہ علیہ وسلم کے منصب ختم نبوت، آخرت کا منکر، گارثی شدہ جہنمی، تلاوت قرآن کی جسارت کر رہا تھا۔ ابھی اس نے اپنی مجھوں سر اور کرخت آواز میں اعوذ باللہ اور بسم اللہ کے بعد ان اعطیتین الکوثر تک ہی پڑھا تھا کہ غیورِ عظیم، اقیم نبوت کے آخری فرماں رو، جبیب کبریا، سیدنا و مولانا محمد مصطفیٰ احمد مجتبی صلی اللہ علیہ وسلم سے نسبت نسب رکھنے والا غیر مند، اپنے جد و آب کی سنت ادا کرنے اٹھ کھڑا ہوا۔

”ZIP YOUR MOUTH“ (منہ بند کر مسٹر مجیب.....اب اپنی ناپاک زبان سے تم نے میرے نانا

صلی اللہ علیہ وسلم پر اترنے والے قرآن کو پڑھاتو میں تمہارے جبڑے چیر دوں گا۔“

فضا میں رعد کی دل دھلادیئے والی گرج پیدا ہوئی اور پورا ماحول سکوت کے سمندر میں غرق ہو گیا۔ عم مختارم کی

آواز سے یوں لگا جیسے آسمان پوری قوت سے زمین کے ساتھ ٹکرا گیا ہو۔ بقول سید ابوذر بخاری رحمۃ اللہ علیہ:

بجلیاں ظلم کی گرتی ہوئی رک جائیں گی

اتنی شدت سے مرا رعدِ نفاس کٹ کے گا

اس ہیبت ناک کڑک کے بعد ہر شخص اپنے حواس درست کرنے کی سعی میں مصروف تھا کہ ایک بار پھر عم محترم کی آواز گونجی لیکن یہ آواز وہ نہیں تھی۔ جو چند لمحے پہلے ہم من چکے تھے، بلکہ یوں لگا جیسے ریگ زار عرب کی شب میں کوئی دیوانہ اپنی مستی و سرشاری میں صرف وہ کہہ رہا ہے جو اس کے دل میں ہے اور وہ خواہش مند ہے کہ سر کش ہوا کے جھوٹکے اس کی دیواگی کی گواہی دور دور تک پہنچا دیں۔ عم محترم قرآن پڑھ رہے تھے۔ میں نے قرآن پڑھتے خنسیں سیکٹروں بار دیکھا متروہ لمحے.....کیا مثال دوں.....سوچتا ہوں، شاید قاتل المرتدین سیدنا صدیق اکبر رضی اللہ عنہ نے یونہی قرآن پڑھا ہوگا؟ یا پھر

فرزاۃ رسول، اشداء علی الکفار، خطاب کے بیٹھ عمر رضی اللہ عنہ نے مکہ کے جہالت مابوں کو اسی طرح قرآن سنایا ہوگا؟ یا پھر جدا مجد، ابو الحسن، سیدنا علی رضی اللہ عنہ نے کفار و مشرکین کے رو برویوں تلاوت کی ہوگی؟ آہ..... گستاخ انکھیں کتھے جاڑیاں

جو قرآن شناسا تھے، جوز بان و صوت کے کاری وار سمجھنے کی الہیت رکھتے تھے ان عربی و عجمی حاضرین و سامعین کی تو چھین نکل گئیں۔ لیکن جو بدبخت مشرک و مرتد تھے، راندہ درگاہ تھے۔ رزق جہنم تھے، مستحق عذاب الیم تھے۔ وہ بھی اس سحر بے امال سے بچ نہیں سکے تھے۔ ان کی آنکھیں بھی ششدرا، ان کے ذہن مفلوج اور دل؟ دل تو شاید پھٹ جانے کو تھے..... میں نے عطاء اللہ شاہ بخاری کا جو شیبیان اور سحر صوت نہ دیکھانہ سنایا۔ لیکن اپنے جد و اب کی آبرو عمّ محترم سید عطاء الحسن بخاری رحمۃ اللہ علیہ کو قرآن پڑھتے سنائیں اور دیکھا بھی۔ اب میں تصور کر سکتا ہوں کہ عطاء اللہ شاہ کا جلالی خطابت، ان کے حن حجازی کا سحر، کس طرح ساعتوں اور اذہان و قلوب کو تغییر کرتا ہوگا۔ میں نے دیکھا کہ جس مالک الملک کا کلام تھا اس نے پڑھنے والے کے گلے میں جہاں بھر کی حلاویں اندیل دی تھیں۔ حجازی لے اور حنی و حسینی ہاشمی خون! اللہ اکبر عمّ محترم نے ہاتھ بلند کیا اور با نیسوں پارہ سے سورہ احزاب کی آیات ختم نبوت پڑھنا شروع کیں۔ الذین یبلغون رسالت اللہ سے و کان اللہ بكل شئی علیمات تلاوت کی..... کلام اللہ کی وقت تاثیر اپنی جگہ برحق، لیکن اس وقت پڑھنے والے کے جذب و صدق کی تو انہیوں کا ظہور بھی خود اپنی آنکھوں سے دیکھنا نصیب ہوا اور اس طرح کہ برسوں بعد آج بھی ہر لمحہ دل و دماغ پر نقش ہے۔ پروگرام کی صدارت ایک انگریز لیڈی میزیر کر رہی تھی، اس نے تمام نہادہب کے نمائندوں کی خرافات انتہائی بے زاری و بے توہینی سے سینیں لیکن جب زوال قرآن جیسی کیفیت میں عمّ محترم تلاوت فرم رہے تھے اس نے میز پر پھیلے ہوئے اپنے ہاتھ سمیٹ لیے، اپنا باس درست کیا، پھر اپنے سرخ دتی رومال کو جلدی سے سر پر اوڑھ لیا اور ہاتھ باندھ کر انتہائی مودب طریقے سے قرآن سننے لگی۔ ہال میں بیٹھ ہوئے ہر شخص کا چہرہ عمّ محترم کی طرف ہی تھا، کچھ دیر کے لیے لوگ پلکیں جھپکنا بھی بھول گئے تھے اور سناتا ایسا تھا کہ شاید سوئی بھی گرتی تو اس کی آواز ہر ساعت تک پہنچ جاتی۔ تلاوت ختم ہوئی تو گویا ہاں میں بیٹھا ہوا ہر شخص سحر جیسی کیفیت سے باہر آ گیا، میں نے چاروں طرف نظر دوڑائی تو دیکھا کون سی آنکھ تھی جو نہیں تھی اور کون سی زبان تھی جو بجانان اللہ کے ورد میں معمور نہ تھی۔

عمّ محترم نے تلاوت ختم کی اور ایک بار پھر عطاء الجیب کو پکارا بلکہ لکارا فرمایا:

”ایہا الجاحلوں۔ هذا هو القرآن۔ مسر عطاء الجیب..... ساتم نے یہ ہے قرآن۔“

عرب نوجوانوں نے یہ سب کچھ زندگی میں پہلی بار دیکھا اور سناتا۔ ان کی آنکھیں آنسوؤں سے لبریز تھیں اور بعض تو باقاعدہ بچکیوں سے رورہے تھے۔ نظر ہائے تکبیر بلند کرتے ہوئے ان کی حالت دیدی تھی۔ اے کاش یہ منظر کیمرہ

گوشۂ امیر شریعت

عطاء الحبیب تو بس سکتے کے عالم میں کھڑا ہی رہ گیا..... حقیقت بھی یہی تھی کہ اس کے بعد کہنے کے لیے اس کے پاس بچا ہی کیا تھا۔ مسلم طلباء کھڑے ہو گئے اور عطاء الحبیب (GO BAKCK) گوبیک کے نعرے بلند ہونے لگے اور اس شدت سے کہاں پڑی آواز بھی سنائی نہیں دے رہی تھی۔ یا احتجاجی منظر دیکھ کر پروگرام کی صدر مجلس اپنی جگہ پر کھڑی ہو گئی اور حاضرین سے پوچھنے لگی کہ مجھے بتائیں آپ احتجاج کیوں کر رہے ہیں؟ آپ نے سب لوگوں کو بہت اطمینان سے سنایا۔ آخراں کی بات سننے میں کیا حرج ہے؟

عمم محترم ایک بار پھر کھڑے ہوئے لیکن رش کے باعث یہ ممکن نہ تھا کہ وہ کسی کو متوجہ کر سکتے چنانچہ کری پر کھڑے ہو گئے۔ اللہ نے انھیں قد و قامت عطا کی تھی، اس لیے فوراً ہی سب کی نظریں ان پر مرکوز ہو گئیں آپ نے ہاتھ کے اشارے سے تمام حاضرین کو خاموش کر لیا۔ اور پھر براہ راست لیڈری میمروں اور دیگر منتظمین حضرات سے مخاطب ہو کر فرمایا:

”حضرات محترم اور میئم! میں آپ کو بتا سکتا ہوں کہ یہ لوگ کون ہیں؟ یہ جو آپ کے پیچھے کھڑے ہیں اور جن کا دعویٰ ہے کہ وہ مسلمان ہیں۔ ان کی حقیقت اس کے بر عکس ہے جو یہ بیان کرتے ہیں۔ یہ لوگ نہ مسلمان ہیں اور نہ ہی مسلمانوں کے نمائندے۔ میرے پاس اس وقت بھی دستاویزی ثبوت موجود ہیں جو ثابت کرتے ہیں کہ ان کا اسلام سے کوئی تعلق نہیں۔ بلکہ یہ غدار این اسلام ہیں۔ ۱۹۷۲ء میں حکومت پاکستان نے انھیں غیر مسلم قرار دے دیا تو ان کے سراغنے دُم دبا کر یہاں بھاگ آئے اور جھوٹا پروپیگنڈا کرنے لگے کہ ان کے ساتھ پاکستان میں ظلم ہو رہا ہے۔“

انھیں تھیات پہلے بھی آپ نے دیے اور اب بھی ان کے محافظ آپ ہی ہیں۔ میرے پاس پاکستان کے قوی اخبارات موجود ہیں اس کے علاوہ بريطانیہ میں شائع ہونے والے اخبارات بھی آپ کو دکھائے جاسکتے ہیں جن میں عالمگیر سچائی شائع ہو چکی ہے کہ یہ لوگ مسلمان نہیں بلکہ کافر قادیانی ہیں۔ کیا آپ بتا سکتی ہیں کہ کوئی قانون ایسا بھی ہے جس میں اس بات کی اجازت ہو کہ ایک مسلمان، عیسائیت کا نمائندہ بن کر اپنی مرضی سے عیسائیت کو لوگوں کے سامنے پیش کر سکے؟ یقیناً آپ کا جواب نفی میں ہو گا۔ تو پھر ہمارے احتجاج پر بری شکلیں کیوں بنائی جا رہی ہیں۔ یہاں جتنے بھی مسلمان موجود ہیں وہ حاضرین میں بیٹھے ہیں اور آپ کے سامنے ہیں اور جو مسلمان نہیں وہ اپنے ہی جیسوں کے ساتھ آپ کے پیچھے کھڑے ہیں۔ آپ ان کے جلے بھنے مکروہ پھرے دیکھ سکتی ہیں۔ اگر آپ چاہتی ہیں کہ یہ پروگرام عافیت کے ساتھ چلتا رہے تو پھر جو اسلام کا نمائندہ ہے اسے سٹھ پر بلا یہ تاکہ وہ اپنے مذہب کی حقانیت خود بیان کر سکے۔ اور اگر یہ منظور نہیں تو پھر ہم اس پروگرام کو مزید نہیں چلنے دیں گے امید ہے آپ کو معلوم ہو گیا ہو گا کہ ہم احتجاج کیوں کر رہے ہیں۔ اب یہ آپ پر منحصر ہے۔ سوچ لیجیے کیا کرنا ہے ہم نے جو کہنا تھا کہہ دیا۔“

یہ کہہ کر آپ کرسی سے نیچے اتر آئے، پھر تو یوں لگا جیسے اب کوئی قادر یا زندہ باہر نہیں جاسکے گا۔ ہر طرف ایک عجیب سا شور برپا تھا۔ غیرت مند مسلمانوں کی لکار اور یلغار سے سبھے ہوئے قادر یوں نے ایک بار پھر اپنے پاہنہار انگریز سرکار کی مدد طلب کر لی۔ لیکن تقریب کی صدر نے پروگرام ختم کرنے کا اعلان کر دیا۔

قادیانیوں کو بچانے کے لیے پولیس کی ایک بڑی تعداد ہال میں داخل ہو گئی اور حاضرین کو باہر دھکیلا جانے لگا۔ عمّ محترم نے دروازے کے ساتھ پڑا ہوا ایک بھاری بھر کم صوفہ اپنی خدا داد قوت کے بل بوتہ پر سرستے اوپر اٹھایا، پولیس یہ سمجھی کہ شاید یہ صوفہ اب ہوا میں اڑتا ہوا شیخ کی طرف جائے گا۔ چنانچہ اسی اندیشہ کے پیش نظر ایک افسر نے بڑھ کر درخواست کی کہ براۓ مہربانی آپ اس کی زد میں کسی کو نہ لائیں۔ عمّ محترم بے اختیار نہیں دیے اور فرمایا اگر میں نے کسی کو مارنا ہوتا تو اس کو اتنی دیرا و پر اٹھائے رکھنے کا تکلف نہ کرتا بلکہ اٹھاتے ہی شیخ کی طرف اچھال دیتا، میرا یہ مقصد نہیں ہے میں نے توراستہ بنانے کی غرض سے اس کو اٹھایا ہے تاکہ لوگ آرام سے باہر چلے جائیں۔ وہ بے چارہ افسر اس قوت و جنم کے آدمی کی نرم بات سن کر ایک طرف ہو گیا۔

جب ہم لوگ عمّ محترم کی معیت میں ہال سے باہر آئے تو ”پال اینڈ رن“ نامی پولیس افسر بھی رش میں سے جگہ بنا تا ہو اہم تک پہنچ گیا، اس نے ہاتھوں میں ٹیپ سنجھاں رکھا تھا کہنے لگا جناب یہ اپنی امانتیں سنجھا لیے۔ ایک پولیس میں، عمّ محترم کے شانوں پر ہاتھ رکھ کر آگے دھکیل رہا تھا کہ جلدی باہر چلیں جائیں۔ عمّ محترم نے اُسے مخاطب کر کے کہا: Don't Push Me (مجھے مت دھکیلو) اس نے کہا: Gentleman Its My Job (معزز آدمی!) یہ میری ذمہ داری ہے) طباء کا ہجوم تھا جو ملنے کے لیے ٹوٹ پڑا تھا، ہر شخص کی خواہش تھی کہ وہ عمّ محترم کے قریب آ کر کھڑا ہو جائے لیکن صورت حال یہ تھی کہ نہ ماندن نہ پائے رفتہ۔ رات کا کھانا عرب طباء نے بڑی منتوں سے اپنے ہاں کھلایا۔

رات تقریباً ساڑھے دس بجے جب ہم ان سے رخصت ہونے کے لیے باہر آئے تو ایک نوجوان نے فرمائش کی: ”شیخ کوئی نصیحت فرماتے جائیے۔“

آپ نے فرمایا:

”دیکھو آج جو کچھ ہوا اس کو اپنے لیے تائید آسمانی سمجھو اور اب ڈٹ جاؤ کہ پھر بھی یہ لوگ ایسی حرکت نہ کر سکیں۔ اس طرح کے پروگرام تم خود ترتیب دو۔ پھر علماء کو بلا وہ، مجھ عاجز کو یاد کرو گے تو ان شاء اللہ بشرط زندگی میں بھی چلا آؤ گا۔ لیکن ان بدمعاشوں کے پاؤں یہاں مت جمنے دینا۔ یہ دینی غیرت کا تقاضا ہے۔ ہم غیرت مند رسول کی امّت ہیں اس لیے بے غیرتی ہمارا شعار نہیں بننا چاہیے۔ اپنے اندر جرأت پیدا کرو۔ تم حق پر ہو۔ پھر ڈرکس بات کا، اللہ گھاری مدد فرمائے، تھارا حامی و ناصر ہو، السلام علیکم۔“

عمّ محترم نے بات ختم کی اور اجازت چاہی تو مصافحہ کرنے والوں کی ایک بار پھر لائی لگ گئی۔ کوئی ہاتھوں کو بوسے دے رہا تھا تو کوئی آنکھوں سے لگا رہا تھا۔ میں نے دیکھا کہ ان سب کی آنکھیں اس انوکھی ملاقات اور پھر جداہی پر نمناک تھیں۔ گاڑیاں اسٹارٹ ہوئیں اور ہم کی بمرج سے لندن کی جانب روانہ ہو گئے۔

جب تک کی بمرج کی روشنیاں دکھائی دیتی رہیں۔ میں یہی سوچتا رہا کہ اس تاریخ ساز دن کو ادا میر شریعت کے بہادر میلے سید عطاء الحسن بخاری کو کی بمرج کے لوگ اور اس کی فضائیں کبھی بھول سکیں گی؟ دل سے یہی جواب آتا رہا، نہیں ہرگز نہیں، کبھی نہیں۔ جب ہم لندن کی جانب موسفر تھے حافظ عبدالرشید صاحب اور مولانا نذریاحمد بلوچ بار بار یہی کہتے رہے: ”شاہ جی! آپ کو مبارک ہو آج اللہ کریم نے حضرت امیر شریعت کی طرح آپ سے بھی اپنے دین کا کام لے لیا ہے۔ آپ کی محنت و لگن قول ہو گئی ہے۔“

عمّ محترم پر رقت طاری تھی اور ان کی زبان پر استغفار اللہ اور بھی الحمد للہ کے الفاظ جاری ہو جاتے تھے..... کئی دنوں تک ان پر ایک عجیب سے کیفیت رہی۔ ایک روز میں نے از راہ تفہن عرض کیا کہ کی بمرج میں آپ کی تلاوت کے دوران اس لیڈی میر نے سر پر جور و مال اوڑھا وہ سرخ رنگ کا تھا۔ فرمانے لگے پھر؟ عرض کیا کہ آپ نے اسے بھی احرار بنا ڈالا۔ فرمانے لگے احرار تو خیر اس نے کیا بننا ہے اللہ اسے مسلمان بنادے۔ وہ جہنم کا ایندھن بننے سے نج جائے۔ میری تو یہی دعاء ہے۔

پھر فرمایا اللہ نے باطل کے سامنے حق کہنے کی توفیق دی، ساری زندگی اس کا شکر ادا کرتے گزر جائے تو بھی کم ہے۔ استغفار اللہ میر اکوئی کارنامہ نہیں، اسی کی دی ہوئی توفیق سے یہ سب کچھ ہو گیا۔ فرمانے لگے: ”میں گز شستہ چند روز سے مسلسل ایک خواب دیکھ رہا تھا کہ لندن کے کسی چوک میں کھڑا آبا از بلند قرآن مجید کی تلاوت کر رہا ہوں۔ آج اس خواب کی تعبیر مکمل ہو گئی۔ الحمد للہ“

نفس کے شر سے پناہ کی طلب اور انعام و اکرام پر کلماتِ تشکر کا ادا ہونا بجائے خود ایک بہت بڑی نعمت ہے اور یہ نعمت انھیں تازیت حاصل رہی، حتیٰ کہ دم توڑتی ہوئی ان ساعتوں میں بھی جب انسانی حواس مختل ہو جاتے ہیں، نگاہیں پھر اجائی ہیں، اس نعمت خاصہ سے ممتنع رہے۔

میرا یمان ہے کہ میرے عمّ محترم نے زندگی بھر جو دینی خدمات سرانجام دیں وہ بارگاواہی میں شرف قبولیت پا چکیں۔ اللہ کریم نے انھیں اپنی بے پناہ عنایات سے نوازا، انعامات کی بارش میں بھگویا، عفو و درگز رکی چادر میں لپیٹا اور پابند حکم، نورانیت کے پیکر کو ملائکہ کی معیت میں وہاں بھیج دیا جہاں موئین و صالحین کو پہنچانے کا وعدہ کیا گیا ہے..... اور اب وہ مکین خلد بریں ہیں۔ اللہم اغفر له و رحمه و ارفع درجات۔ (آمین)